

V

(Avviżi)

PROCEDURI AMMINISTRATTIVI

KUMMISSJONI

SEJHA GĦAL PROPOSTI — EACEA/30/08

Azzjoni 4.6 — Shubija — Programm “Żgħażaġh Attivi”

(2008/C 253/07)

1. GĦANIJIET U PRIJORITAJIET

Bl-azzjoni 4.6 tal-Programm Żgħażaġh Attivi, il-Kummissjoni Ewropea, permezz tal-Aġenzija Eżekuttiva tal-Edukazzjoni, Awdjoviżwali u l-Kultura, għandha l-għan li tappoġġa l-proġetti ta' shubija ma' entitajiet pubbliċi regionali jew lokali jew ma' korpi li huma attivi fis-settur taż-żgħażaġh flivell Ewropew.

Waqt li sezzjonijiet oħra tal-programm għandhom l-għan li jagħtu bosta sussidji lill-proġetti żgħar ta' skambju taż-żgħażaġh, lill-inizjattivi taż-żgħażaġh jew lit-tagħlim u l-inkluzjoni fin-nisġa ta' nies li jaħdmu fil-qasam taż-żgħażaġh, din is-sejha għandha l-għan li tippermetti l-għaqda ta' dawn il-proġetti żgħar fi proċess strutturali, li jkun propost minn entità pubblika jew korp ta' livell Ewropew. Għalhekk din toffri l-possibbiltà lill-benefiċjarju li jagħti dimensjoni u viżibiltà Ewropea lill-azzjoni tiegħu favur iż-żgħażaġh u/jew li jintervjeni flimkien mal-Unjoni Ewropea fl-appoġġ tal-proġetti favur iż-żgħażaġh li huma mmexxija minn terzi persuni (per eżempju, xi assoċjazzjonijiet ta' żgħażaġh stabbiliti fir-reġjun tal-benefiċjarju). Fil-fatt, il-proġetti magħquda b'dan il-mod għandhom jiġu implimentati direttament mill-benefiċjarju tas-sussidju, jew implimentati minn entitajiet oħra li huma appoġġati konguntament mill-benefiċjarju u l-Unjoni. B'hekk, dan l-approċċ jagħmel parti minn proċess ta' shubija bl-għan li jassigura l-akbar effett multiplikatur possibbli għall-azzjonijiet favur iż-żgħażaġh.

Din is-sejha għandha l-għan li tappoġġa msieħba li jikkontribwixxu għall-iżvilupp ta' strateġiji u ta' programmi ta' attivitajiet maħduma flimkien ta' dimensjoni Ewropea għaż-żgħażaġh.

Konkretament, proġett appoġġat skont din is-sejha jkun jikkonsisti fi programm ta' attivitajiet:

- **li jikkombina wahda jew bosta attivitajiet rilevanti mas-sub-Azzjonijiet 1.1, 1.2 u/jew 4.3 (min-barra l-inkluzjoni fin-netwerk) tal-programm Żgħażaġh Attivi,**
- **li huwa propost minn korp applikant eliġibbli li jintervjeni fil-proġett skont wahda biss minn dawn iż-żewġ proceduri li ġejjin (wahda teskludi l-oħra):**
 - (a) **jew l-implimentazzjoni diretta tal-programm ta' attivitajiet mill-korp applikant stess (proċedura A);**
 - (b) **Jew l-organizzazzjoni li tapplika (il-koordinatur) għandha tassigura l-koordinazzjoni ta' l-implimentazzjoni tal-programm ta' attività li se jkun fil-fatt implimentat minn organizzazzjonijiet oħrajn (imsieħba) li jkunu jissodisfaw il-kriterji ta' eliġibiltà speċifiċi għas-sotto-azzjonijiet tal-programm "Żgħażaġh Attivi" (proċedura B). F'dan il-każ, l-organizzazzjonijiet imsieħba se jintgħażlu mill-organizzazzjoni li tapplika meta tiddaħhal l-applikazzjoni.**

2. APPLIKANTI ELIĠIBBLI

Il-proposti għandhom jiġu pprezentati minn entitajiet pubbliċi lokali jew reġionali jew minn korpi li huma attivi fis-settur taż-żgħażaġh flivell Ewropew (ENGO) li għandhom organizzazzjonijiet membri f'ta mill-inqas 8 Pajjiżi tal-Programm Żgħażaġh Attivi.

L-applikazzjonijiet ta' dawk li jkollhom personalità ġuridika u li jkunu stabbiliti f'wiehed mill-pajjiżi tal-Programm minn mhux inqas minn sena mid-data tal-preżentazzjoni tal-applikazzjoni biss huma eliġibbli. Il-Pajjiżi tal-Programm huma dawn li ġejjin:

- **I-Istati Membri tal-Unjoni Ewropea:** il-Ġermanja, l-Awstrija, il-Belġju, l-Bulgarija, Ċipru, id-Danimarka, Spanja, l-Estonja, il-Finlandja, Franza, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, l-Olanda, il-Polonja, il-Portugall, ir-Repubblika Ċeka, ir-Rumanija, ir-Renju Unit, is-Slovakkja, is-Slovenja, l-Iżvezja,
- I-Istati tal-Assoċjazzjoni Ewropea tal-Kummerċ Hieles (EFTA) li huma parti mill-Ftehim taż-Żona Ekonomika Ewropea (ŻEE): **l-Iżlanda, Liechtenstein u n-Norveġja,**
- il-pajjiżi kandidati li jibbenefikaw minn strateġija ta' qabel l-adeżjoni, b'mod konformi mal-prinċipji ġenerali, il-kondizzjonijiet u l-proċeduri ġenerali stabbiliti fil-ftehim ta' qafas konkluz ma' dawn il-pajjiżi għall-finijiet tal-partecipazzjoni tagħhom fil-programmi Komunitarji: **t-Turkija.**

3. ATTIVITAJIET ELIĠIBBLI

L-attivitajiet eliġibbli li jistgħu jidhru f'programm ta' attivitajiet huma dawn li ġejjin:

1. **skambju ta' żgħażaġh** — li jaqa' taht is-**sub-Azzjoni 1.1** tal-Programm Żgħażaġh Attivi (għal dettalji dwar il-kriterji ta' eliġibbiltà u regoli ta' finanzjament, ara l-Anness I);
2. **inizjattivi ta' żgħażaġh** — li jaqa' taht is-**sub-Azzjoni 1.2** tal-Programm Żgħażaġh Attivi (għal dettalji dwar il-kriterji ta' eliġibbiltà u regoli ta' finanzjament, ara l-Anness I);
3. **attivitajiet li jaqgħu taht is-sub-Azzjoni 4.3 tal-Programm Żgħażaġh Attivi**, apparti mill-Attivitajiet ta' inkluzjoni fin-netwerk (għal dettalji dwar il-kriterji ta' eliġibbiltà u regoli ta' finanzjament, ara l-Anness I).

Ebda attività ohra m'hi eliġibbli.

Il-programmi għandhom jibdew bejn l-**1 ta' April 2009** u l-**1 ta' Settembru 2009**.

Il-programmi ta' attivitajiet jistgħu jiġu mifruxa fuq sentejn (**24 xahar**).

4. KRITERJI TA' ATTRIBUZZJONI

Il-kwalità tal-proġett tkun ivvalutata skont il-kriterji li ġejjin:

A. Kwalità ġenerali tal-programm ta' attivitajiet u tal-koordinazzjoni tiegħu, li tkun ivvalutata skont:

- (a) l-adeqwatezza mal-objettivi tal-programm Żgħażaġh Attivi u ma' din is-sejha għal proposti;
- (b) il-kwalità tal-kostruzzjoni tal-programm ta' attivitajiet u b'mod partikolari kif inhu mqassam;
- (c) il-firxa tal-programm ta' attivitajiet (jiġifieri l-effett multiplikatur tiegħu, l-impatt tiegħu f'tul ta' żmien għal numru sinifikattiv ta' żgħażaġh, il-visibilità tiegħu u l-promozzjoni u l-użu tar-rizultati tiegħu);
- (d) in-numru ta' żgħażaġh u ta' animaturi taż-żgħażaġh li għandhom x'jaqsmu direttament mal-implimentazzjoni tal-programm ta' attivitajiet.

Il-kriterji kollha hawn fuq imsemmija (punt A) se jiġu jingħataw l-istess piż waqt l-evalwazzjoni

B. Kwalità ta' kull attività inkluża fil-programm ta' attivitajiet, li tkun ivvalutata skont:

- (a) il-kriterji ta' attribuzzjoni kollha relatati ma' din l-attività (Kwalità tal-proġett u l-metodi proposti, il-Profil ta' dawk li jieħdu sehem u tal-promoturi ta' proġetti), kif ukoll l-importanza tagħhom għall-finijiet tal-evalwazzjoni, kif hemm dettaljat fl-Anness I.

Iż-żewġ kategoriji ta' kriterji jkollhom l-istess importanza waqt l-evalwazzjoni.

5. BAĠIT DISPONIBBLI

Il-baġit totali allokat għall-kofinanzjament tal-proġetti fil-qafas ta' din is-sejha għal proposti huwa stmat li jkun ta' madwar **EUR 750 000**.

L-ammont ta' sussidju mogħti lil kull proġett ma jkunx aktar minn EUR 100 000.

Fil-qafas tas-shubija l-benefiċjarju jaqsam il-kofinanzjament tal-proġett mal-Kummissjoni Ewropea.

L-Aġenzija għandha d-dritt li ma tallokax il-fondi kollha disponibbli.

6. DATA TAL-GHELUQ TAL-APPLIKAZZJONI

L-applikazzjonijiet għandhom jintbagħtu lill-Aġenzija Eżekuttiva tal-Edukazzjoni, Awdjovizwali u l-Kultura ("l-Aġenzija") sa mhux iktar tard mill-**1 ta' Diċembru 2008**, fl-indirizz li ġej:

Agence Exécutive «Éducation, Audiovisuel et Culture»

Programme «Jeunesse en action»

Appel à propositions EACEA/30/08

BOUR 01/001

Avenue du Bourget, 1

B-1140 Bruxelles

L-applikazzjonijiet ppreżentati fuq il-formula adegwata, mimlijin kif xieraq, bid-data u ffirmati mill-persuna bis-setgħa li tirrapreżenta legalment il-korp li qiegħed jagħmel it-talba biss jistgħu jkunu aċċettati.

L-applikazzjonijiet li jintbagħtu bil-faks jew posta elettronika ma jiġux aċċettati.

7. TAGHRIF SHIH

Il-linji gwida ddettaljati għall-applikanti, kif ukoll il-formoli ta' applikazzjoni jistgħu jinkisbu mill-indirizz li ġej:

http://eacea.ec.europa.eu/youth/calls2008/action46/index_en.htm

Huwa obbligatorju li l-applikazzjonijiet jintbagħtu fuq il-formula pprovduta u jkollhom l-Annessi u l-informazzjoni kollha mitluba.
